



जयपुर विद्युत वितरण निगम लिमिटेड  
(जन-सम्पर्क अनुभाग)  
(प्रेस विज्ञप्ति)

## विद्युत आपूर्ति व्यवस्था में परिवर्तन

जयपुर, 25 मई। प्रदेश में विद्युत की मांग के सापेक्ष उपलब्धता में कमी को देखते हुए राज्य के सभी जिलों में स्थित 220 केवी. जीएसएस पर दो पारियों में प्रातः 6 से 12.30 बजे तक एवं 12 बजे से सांय 6.30 बजे के बीच में केवल डेढ-डेढ घण्टे की विद्युत कटौती की जाएगी। इस कटौती से आवश्यक सेवाओं को मुक्त रखा गया है। जयपुर शहर में चार दिवारी क्षेत्र में प्रातः 9 से 10 बजे तक एवं चार दिवारी क्षेत्र के बाहर प्रातः 9.30 बजे से 10.30 बजे तक एक घंटे की बिजली कटौती पूर्व की तरह ही जारी रहेगी।

निगम द्वारा जारी विज्ञप्ति के अनुसार इस कटौती से डेडीकेटड फीडर से जुड़े हुए वाटर वर्क्स, अस्पताल, रेलवे, उद्योग व औद्योगिक क्षेत्र मुक्त रहेंगे। इस आपूर्ति व्यवस्था की निगरानी मुख्य अभियन्ता आर.डी.पी.पी.सी. के स्तर पर की जाएगी व निगम मुख्यालय पर स्थित केन्द्रीय नियन्त्रण कक्ष में प्रतिदिन इसकी निगरानी की जाएगी तथा उपभोक्ताओं से सीधे फीडबैक लिया जाएगा।

इसी प्रकार मुख्य अभियन्ता एवं अधीक्षण अभियन्ता ग्रामीण क्षेत्रों में स्वयं जाकर विद्युत आपूर्ति की व्यवस्था देखेंगे और वे भी अपने स्तर पर उपभोक्ताओं से फीडबैक प्राप्त करेंगे। विद्युत आपूर्ति व्यवस्था को सुनिश्चित करने के लिए सम्बन्धित क्षेत्र के अधिशाषी अभियन्ता जिम्मेदार रहेंगे।

प्रेस विज्ञप्ति संख्या- 312/2012